

## अपने-अपने राम

पूर्णमा श्रीनिवासन

वेल्स विश्वविद्यालय, चेन्नई

9884026296

सदा राम, सर्वत्र राम ॥  
 बच्चों की किलकारी में,  
 बांसुरी की मधुर ध्वनि में,  
 मानव की मानवता में,  
 दीन दुखियों की संपन्नता में,  
 सदा राम सर्वत्र राम ॥  
 वरिष्ठ के उपदेश में,  
 विजेता के आघोष में,

अथक परिश्रमी के आत्मविश्वास में, अपार आशावादी के श्वास में,

सदा राम, सर्वत्र राम ॥  
 सरिता की सरसरी में,  
 ऋतुओं की प्यारी हंसी में,  
 सलिल के रंजक शीत में,  
 समीर के मोहक आघात में,  
 सदा राम, सर्वत्र राम ॥

ऋणी रोगियों के आश्वासन में, कर्मयोगी के अनुशासन में,  
 भवसागर के सुख दुख में,  
 पाश-माया मोह के विमुख में,  
 सदा राम, सर्वत्र राम ॥

प्राणियों के प्रति सद्भावना में, दानियों की तरल भावना में,  
 विद्वानों की विशिष्ट रचना में,  
 पापियों की क्षमा याचना में,  
 सदा राम, सर्वत्र राम ॥  
 पति-पत्नी के पवित्र बंधन में,  
 परिवार रूपी सशक्त साधन में,  
 विश्व बंधुत्व के अनन्य स्पंदन में, अखंडित देश के प्रति वंदन में,  
 सदा राम, सर्वत्र राम ॥